
ЭЎРОПА ГУРТУЕЦЦА 


БРЫТАНЦЫ ГУРТУЮЦЬ НЕЛЬГА Й БЕЗ ФРАНЦУЗА 


Лёндан (ДЭНА-Рэйтар), Міністар замешных справаў 
Бэвін запэўніў заходня-эўрапейскія нацыі, што Бры- 
танская Грамада Народаў падтрымае прапановы да 
стварэньня заходня-эўрапейскага адзінства. 

Эўропа пашчапалася наф дробныя часткі, сказаў Бэ- 
він, і звужэла ў сваіх палітычных плянаваньнях і ідэ- 
ях. Вялікабрытанія падыходзе да Заходняй Эўропы з 
адважнай і абсяжнай палітыкай. У разгортаньні гэтае 
палітыкі Эўропа можа быць пэўная, што Брытанская 
Грамада Народаў із сваёй духовай шырынёй, гістары- 
чным развоем і вялікімі магчымасьцямі падтрымае 
гэтае поўнае значаньня яамаганьне да міру й стабіль- 
насьці ў старым кантынэньце Эўропы. 

БЭНЭЛЮКС ДАЛУЧАЕЦЦА?” 

Лёндан (ДЭНА-Рэйтар). Лёнданскія дыплёматычныя 
прадстаўнікі краёў Бэнэлюксу (Бэльгіі, Нідэрляндаў, 
Люксэмбургу), як паведаміла брытанскае міністэрства 
замежных справаў, падалі становішча сваіх урадаў У 
дачыненьні да запрасктаванае Бэвінам заходня-эўра- 
пейскае вуніі. Дагэтуль яшчэ няма пастановы, сказаў 
прадстаўнік міністэрства, у якой форме брытанскі 
праект пакту узаемапамогі, запрапанаваны спачатку 
толькі францускаму ўраду, павінен быць пададзены 
краём Бэнэлюксу. 


ІРОНІЯ 


Апошнім часам зьявілася ў сьвеце шмат зацемак аб 
розных вуніях ды фэдэрацыях паабапал зялезнай 
заслоны. 

Ня так даўно камуністычны кіраўнік баўгарскага 
ўраду Дымітроў выказаўся даволі станоўка пра плян 
утварэньня гэтак званай «балканскай фэдэрацыі». Фэ- 
дэрацыя гэтая, паводля Дымітрова, мела-б абыймаць: 
Баўгарыю, Югаславію, Альбанію, Чэха-Славаччыну, а 
навет Польшчу. 

Як-жа паставілася да гэтага праекту Масква, якая 
гэтак горача выступае супраць бэвінаўскай думкі аб 
заходня-эўрапейскай вуніі? 

Нейкі Час ня было на гэта ніякай рэакцыі. Аднак, 
надовечь маскоўская «Праўда» вельмі войстра скры- 
тыкавала й праект Дымітрова. «Праўда» кажа, што 
падобныя фэдэрацыі зусім непатрэбныя ў вабставінах 
Усходняе Эўропы. «Дэмакратычныя» краі Ўсходняй 
Эўропы (чытаць трэба -- апанаваныя камунізмам), 
паводля «Праўды», павінны разьлічваць і абапірацца 
на нутраной кансалідацыі «дэмакратычных» сілаў пры 
агульнай каардынацыі гэтых сілаў Камінформам. Ад- 
ным словам, Дымітроў, не папытаўшыся ў Масквы, 
зрабіў 'заскок і зарабіў па носе, але чаму? 

Рэч у тым, што гэткая фэдэрацыя нявыгодная Мас- 
кве, якая трымаецца даўно выпрабаванага мэтаду -- 
«падзяляй і валодай». Тым-жа часам магло-б выйсьці 








АПОШНІМ ЧАСАМ 


“Амэрыканскае міністэрства замежных справаў у 
мэмарандуме да СССР вінаваціць яго ў сталым ціску 
на Турэччыну, у выніку чаго апошняя мусіць і нада- 


(Я 


лей трымаць свае ўзброеныя сілы ў заеннай моцы. 

Ж Генэрал Эйзэнгаўэр канчальна адыйшоў ад постані 
начальніка генэральнага штабу амэрыканскае арміі. На 
ягонае месца запрысяжаны генэрал Буэдлі. 

ж Прадстаўнік брытанскага міністэрства замежных 
справаў запярэчыў апублікаванае савецкім тэлеграф- 
ным агенцтвам ТАСС паведамленьне. быццам Вяліка- 
брытанія й ЗША зрабілі ваенны саюз із Швэдыяй, 
Нарвэгіяй і Даніяй. 

Ў Брытанскае пасольства ў Маскве пераслала свай- 
му міністэрству замежных справаў ліст Молатава, у 
якім канчальна адхіляецца выезд у Вялікабрытанію 
12 савецкіх грамадзянак, замужніх за Ангельцамі. 

ж Матарызаваныя патрулі грэцкае арміі асачылі ў 
горах на поўначы ад Атэнаў партызанскую банду. 
якая была правёўшы нядаўна рэйд аж да брамаў 
грэцкае сталіцы. Банда лікам каля 60--100 асобаў вяла 
васьмігадзінны бой з жандармамі сяла Пылі за 30 км. 
ад Атэнаў. 

ж Францускі габінэт міністраў на адмысловым пасе- 
джаньні пастанавіў адчыніць ізноў Ффранцуска-гіш- 
панскую мяжу. 








Руан на Люары (ДЭНА). Францускі міністар замеж- 
ных справаў Бідо заявіў, што нельга стварыць ніякае 
эўрапейскае вуніі бяз «Францыі, але таксама й безь 
Вялікабрытаніі. На думку вялікіх гаспадарстваў, ска- 
заў Бідо, Францыя неўзабаве пераможа свае цяжкась- 
ці. «Мы мусім старацца, -- закончыў ён, -- праводзіць 
палітыку пагаджэньня, як я й заўсёды імкнуўся. Мы 
мусім стварыць Эўропў без дэмаркацыйных лініяў». 


СКАНДЫНАВЫ -- НАПАЛАВІНУ.. 


Штокгольм (ДЭНА). Прэм'ер-міністры трох сканды- 
наўскіх краёў і Ісьляндыі зыйшліся на нараду, каб аб- 
меркаваць пытаньне ўдзелу сваіх краёў у пляне Мар- 
шала. Прэм'ер-міністры разглядалі таксама Бэвінаў 
плян заходня-эўрапейскае вуніі. 

Як, падаецца з паінфармаваных колаў, прэм'ер-міні- 
стры далучыліся да швэдзкага гледзішча й пастана- 
вілі ўвайсьці з заходнімі дэмакратыямі ў гаспадарскае, 
але не ў палітычнае супрацоўніцтва. У палітычным 
дачыненьні скандынаўскія краі хочуць захаваць сва- 
боду, каб самастойна абраць шлях найстражэйшага 
нэўтралітэту. 





ДОЛІ 


так, што ўтварылася-б даволі моцная арганізацыя, 
хоць і камуністычнай арыентацыі, але самастойная, а 
галоўнае -- моцная, а тут, як на злосьць, «плян Мар- 
шала», які не дае Маскве супакою, -- можа ўзяць дый 
удацца. Пры гэтым можа вытварыцца й такая сытуа- 
цыя, што гэты самы «плян Маршала» якраз будзе на- 
давацца да таго, каб зь яго магла скарыстаць і новая 
фэдэрацыя. Паспрабуй тады змусіць адмовіцца гэткую 
моцную арганізацыю, гэта ўжо не якаясь там адна 
Чэха-Славаччына ці Польшча. Могуць і занаравіцца. 
Ды ўрэшце: што гэта за нейкі дзіўны сэпаратызм, ней- 
кае новае «сьвяціла», калі ёсьць адзін-адзіны сьветач 
СССР пад адзіным сонейкам -- Сталінам?! 

Ужо даўно ведама, навет вераб'ям на стрэхах усяго 
сьвету, што калі бальшавікі вінавацяць у чым іншых, 
дык якраз самі гэтага трымаюцца, як п'яны плоту. 

Увесь час яны крычаць, што праз «плян Маршала» 
ЗША хочуць апанаваць увесь сьвет, падарваць сама- 
стойнасьць гаспадарстваў і паставіць іх пад свой ка- 
піталістычны кантроль. Тым-жа часам ЗІЦА вельмі 
прыхільна паставіліся да думкі аб заходняй вуніі га- 
спадарстваў Эўропы. Не баяцца, што гэта можа быць 
вельмі салідная й моцная арганізацыя, а наадварот -- 
хочуць, каб Эўропа як мага баржджэй стала на свае 
собскія самастойныя ногі. Ня трымаюцца пагляду, што 
паасобку кажнае гаспадарства лягчэй апанаваць ды 
падпарадкаваць сабе. 

Ня ў інтарэсах' ЗША была-б моцная самастойная 
арганізацыя эўрапейскіх гаспадарстваў, каб Амэрыка 
імкнулася да поўнага падпарадкаваньня Эўропы, як 
гэта нам хочуць угаварыць крамлёўскія казальнікі. 

Цікава ня гэта. , 

Іронія долі якраз у тым, Ішто дасюлешнія апосталы 
марксавае дактрыны інтэрнацыянальных задзіночань- 
няў, пасьля 30-гадовага ейнага прапагаваньня, сяньня 
выступаюць супраць яе. (Паводля ВВС). 

ДЫМІТРОЎ УЖО САМ СЯБЕ СЬЦЁБАЕ 

Софія (ДЭНА-Рэйтар). Баўгарскі прэм'ер-міністар 
Дымітроў у прамове перад другім зьездам «Айчыннага 
фронту» сказаў: «Крытычныя выказваньні ў газэце 
«Праўда» пра маю заяву аб магчымым стварэньні фэ- 
дэрацыі Балканскіх і Дунайскіх гаспадарстваў улучна 
з Польшчай і Чэхаславаччынай, а таксама й Грэцыяй, 
ды ўстанаўленьні мытнае вуніі між гэтымі гаспадар- 
ствамі -- зусім абгрунтаваныя й таму, што яны на- 
дыйшлі ў вадпаведным часе, становяць карысную 
перасьцярогу супраць несваячаснага й шкоднага эн- 
тузіязму народнае дэмакратыі. Запраўды, гэтыя гас- 
падарствы не патрабуюць ніякае штучнае й прабле- 
матычнае фэдэрацыі або мытнае вуніі. Яны мусяць 
згуртавацца, каб бараніць сваю незалежнасьць і су- 
вэрэнітэт ды змабілізаваць і зарганізаваць дэмакра- 
тычныя сілы сваіх народаў -- заданьні, падчыркнепыя 
ў дэклярацыі 9-х камуністычных партыяў (камін- 


форму)». ; , . 





Цана І н. м. 





год выданьня 2 





СУСЕДЗЯМ-СВАЯКОМ 
НА ІХНЫЯ СЬВЯТЫ: 


Сёлетні год юбілейны ня толькі для нас, але й для 
ўсіх бадай народаў заходняе часткі былое Расейскае 
імпэрыі. Вызваленыя рэвалюцыяй 1917 г. ад путаў, 
расейскага царызму, у наступным 1918 г. народы гэ- 
ныя адзін па адным пачалі даходзіць да праклямава- 
ньня свае гаспадарстваўскае незалежнасьці дый да 
практычнага адлучэньня ад Расеі. Дык-жа сёлетні 


, 1948 год нясець цэлы рад юбілейных рубяжоў трыцца- 


годзьдзя вызвольна - незалежніцкіх узрухаў шмат 
якіх народаў -- нашых суседзяў, сваякоў і сяброў 
долі-нядолі ў мінуўшчыне дый сучаснасьці. 

Аднымі зь першых трыццацігодзьдзе абвешчаньня 
свае незалежнасьці адзначалі сёлета (22 студзеня) 
Украінцы. Нажаль, якраз гэным часам нашая газэта 
перажывала цяжкі крызіс і часова ня выходзіла: зу- 
сім, дык мы не маглі належна й сваячасна адгукнуц- 
ца на тое вялікае сьвята нашых блізкіх суседзяў-сва- 
якоў, такой вялікай супольнасьцяй ды падобнасьцяй 
гістарычнае долі зьвязаных з намі. Цяперака-ж, 16 
лютага, сьвяткуюць 30-я ўгодкі свае незалежнасьці 
другія, таксама вельмі блізкія нашыя суседзі й сваякі 
-- Летувісы. У сяньняшнім нумары нашае газэты, на 
іншым месцы, чытач знойдзе адмысловы артыкул аб 
гэтым, надасланы нам із самых летувіскіх колаў, на- 
вет без спэцыяльных захадаў з нашага боку, і зьмяш- 
чаны намі, ужо хоць-бы дзеля гэтага, з асаблівай 
прыемнасьцяй. Адначасна, ад шчырага сэрца вітаючы 
юбілянтаў, нам хочацца й самым спыМчіцца на неката- 
рых мамэнтах, зьвязайых з узаемадачыненьнямі на» 
шых народаў. 

Бо ёсьць-жа кардынальныя рэчы, што збліжаюць 
і навет вяжуць нас зь летувіскім народам. Найперш -- 
гэта пэўны мамэнт даволі блізкога сваяцтва, ужо чы-, 
ста біялёгічнага навет. Бо гісторыя сьветчыць-жа з 
поўнай пэўнасьцяй, што ў склад нашага народу, апра- 
ча элемэнтаў славянскіх, другою грунтоўнаю складо- 
ваю часткаю ўвайшоў і элемэнт балцкі -- асноўны 
фармавальны дзейнік сучасных народаў летувіскага 
й латыскага, прычым уваходжаньне гэтае адбылося 
ня толькі за часамі гістарычнымі (праз уліцьцё ў наш 
народ ведамых гісторыі балцкіх племяў Яцьвягаў 
і Голядзі), але яшчэ і ў сівой прадгісторыі, пры самым 
фармаваньні асновы нашага народу. Праўда, сярод 
нашага грамадзянства гэтае бясспрэчнае палажэньне 
ня цешыцца аднак асаблівай папулярнасьцяй, ДЗяЯКу- 
ючы ўплывам на шмат якіх нашых людзей сантымэн- 
тальна-хвальшываватага славянафільства зь ягонымі 
забабонамі ледзь не «славянскага расызму» і культам 
«славянскае чысьціні» ды з гарачымі спрэчкамі за яе. 
Шмат каму з гэткіх нашых людзей гэная «славянская 
чысьціня» і вяньня яшчэ выдаецца нейкім найвышэй- 
шым ідэалам, уцелаўленьне якога яны ахвоча хаце- 
лі-б бачыць у нашым народзе, успрыймаючы кажную 
навет нацемку аб неславянскіх дамешках (ня кажучы; 
ўжо аб асноўных элемэнтах) у ім, як нейкую ледзь не 
нацыянальную зраду. Тым-жа часам, разважаючы зу- 
сім цьвяроза й сьцюдзёна ды ацэньваючы толькі па- 
зытыўна пераважную бальшыню ўзятых намі ў спад- 
чыну ад Славянаў псыхічных рысаў, як здольнасьць 
да хуткае арыентацыі, да вышэйшых перажываньняў, 
да ўспрыйманьня абстрактных ідэяў, да паэзіі й ма- 
стацтва, пачуцьцёвасьць, ідэалізм і інш. -- з аднаго 
боку, нельга заплюшчваць вочы й на некаторыя рэ- 
чы, ня зусім вартасныя, хоць і славянскага паходжа- 
ньня (пэўная мляўкасьць часам, нахіл да грамадзкага 
анархізму й сварлівасьці ды пад.), а з другога ббку -- 
ня бачыць цэлага раду мамэнтаў вельмі пазытыўных 
у нашай нацыянальнай псыхіцы, але выразна балц- 
кага паходжаньня, як глыбіня характару, трывал- 
касьць, устрымлівасьць, станоўкасьць, упорыстасьць, 
адпорнасьць на ўсякі націск, навет пэўная сукрыт- 
насьць. Дык поўнае й запраўднае разуменьне нацыя- 
нальнае гордасьці ў нас вымагала-б падчыркваць усь- 
цяж ня толькі нашую славянскасьць, але ня менш 
і балцкасьць. І нарэшце, наагул, ніколі ня варта было-б 
нам забывацца й на сваё сваяцтва з сучаснымі Балта- 
мі -- Летувісамі й Латышамі, ці неяк саромецца яго, 
пакладаючы ўвесь гонар на суродзтве з аднымі толькі 


е.братамі Славянамі». 


Другі й мо найважнейшы мамэнт нашае блізіні й 
зьвязанасьці зь Летувісамі -- гэта спадарожніцтва на 
вялікім адрэзку гістарычнага шляху нашых народаў 
У мінуўшчыне, зафіксаванае ў векапомным для нас 
Рялікім Княсьцьве Літоўскім -- мамэнт нагэтулькі 





лэ, 


ведамы й прызнаваны ўсімі, што няма патрэбы спэцы- 
яльна спыняцца на ім тут. Трэба падчырунуць толькі 
значаньне гэтага мамэнту на сучаснасьць» і асабліза на 
будучыню, ды тую навуку, што выплывае З пэўнага 
занядбаньня (вольнага ці міжвольнага) яго ў ня так 
далёкай мінуласьці. І калі некаторыя зь сяньняшніх 
Летувісаў даходзяць ужо да сьведамасьці, што «адна 
з важнейшых прычынаў, чаму Летува толькі 22 гады 
пражыла незалежным жыцьцём» палягае якраз ў тым, 
што «нажаль, яна ня мела больш ля сябе сваіх доб- 
рых суседзяў -- незалежных Беларусі і Ўкраіны» -- 
дык такую сьведамасьць можна толькі падзяляць і 
вітаць. Праўда, гэта ня значыць зусім, што ўжо сяньня 
можна прадзначыць ці хоць прадбачыць, у якія кан- 
крэтныя й практычныя формы павінна выліцца тая на- 
вука й сьведамасьць: ці гэта мае быць добрасуседзкае 
суйснаваньне цалком незалежных гаспадарстваўскіх 
арганізмаў, ці якія-небудзь, быццам-бы модныя сянь- 
ня й на будучыню, камбінацыі фэдэралістычнага ты- 
пу, а калі так, дык якія наймя -- ці гістарычна ўжо 
выпрабаванага камбінату Вялікага Княства Літоўскага 
(якому, відаць, у пэўнай меры сымпатызуе аўтар зьме- 
шчанага намі сяньня артыкулу), ці вельмі папуляры- 
заванага некаторымі коламі «Міжмор'я», ці яіцчэ шы- 
рэй закроеных плянаў панэўрапейскага размаху, што 
сяньня як-бы пачынаюць навет пераходзіць ужо ў 
сфэру рэальных пачаткаў (ангельская-Бэвінаўская 
прапанова «Заходняе вуніі»), ці яшчэ іншых якіх 
(хоць-бы й таго сьцягу гаспадарстваў, што падаецца 
пад канец успомненага артыкулу). Сяньня гэткія рэ- 
чы могуць толькі дыскутавацца, і навет дыскутавацца 
павінны. У гэткіх дыскусіях трэба ўсебакова абмерка- 
ваць розныя самамагчымыя варыянты, ня толькі з 
большай ці меншай даўнасьцяй за імі, але й можа Зу- 
сім новыя, сьвежыя. Упаасобку, варта было-б разва- 
жыць магчымасьць, казаў той, «Паўночна-Балтыцкае 
падковы гаспадарстваў» у складзе Беларусі, Летувы, 
Лацьвіі, Эстоніі, Фінляндьм, Нарвэгіі, Швэдыі й Даніі, 
што можа мець у сабе шмат панаднага і ў эканаміч- 
ным разрэзе, і навет проста ў сэньсе. сказаць-бы, ну- 
траное стабільнасьці, ня маючы ў сваім складзе нія- 
кіх застарэлых ці закаранелых гістарычных варагоў, 
канкурэнтаў або прэтэндэнтаў на асыміляцыю ды па- 
нявольваньне суседзяў. Але гэта наагул справа, якая 
патрабуе шырэйшага абгрунтаваньня й абмеркавань- 
ня, і мы спадзяёмся зьвярнуцца да яе неўзабаве ад- 
мыслова на балонах нашае газэты. 

Цяпер-жа хочацца адцеміць яшчэ толькі адно. -- 
што мы падыходзім да ўсіх гзтых мамэнтаў з поўнай 
шчырасьцяй і гатовасьцяй. Мы заўсёды сымпатызавалі 
й сымпатызуем нашым добрым суседзям і сваяком. А 
што да Летувісаў упаасобку, дык ёсьць ці мала мамэн- 
таў, да якіх мы ставімся навет больш, як із сымпа- 

«дыяй, і прынамся былі-б далёка не ад таго, каб мець 
за сабою ці ў сябе падобныя рэчы. Найперш -- гэта 
тое незалежнае іхнае гаспадарстваўскае быцьцё, хай 
сабе ўсяго 22-гадовае й абарванае цяперака... Колькі-ж 
багаславенства прынесла яно ім! І мы Зусім разумеем 
ды падзяляем сяньняшнюю іхную тугу па гэных «най- 
прыгажэйшых гадох», па тым «залатым веку»... І ня 
менш хочам спадзявацца й жадаць ім звароту гэнага 
нацыянальнага шчасьця, звароту новага й больш- 
векавіта-трывалага. А гістарычныя навукі шмат якіх 
мамэнтаў здабываньня гэнае незалежнасьці, пачына- 
ючы хоць-бы ад адважнае й наважнае дзейнасьці 
слаўнае «Тарыбы», толькі дабром нацыі кіраванае, 
бязуважнае да розных баязьліўсхіх «што скажуць 
дюдзі» ці «адзін у полі не ваяка» -- і сяньня і для нас 
могуць быць толькі за ўз'р і прыклад. І яшчэ пімат 
чаго іншага, проста аж зайздросчага часам, як хсце- 
бы сабе мора... А мова зь ейнай поўнай апрычонасьцяй 
і арыгінальнасьцяй, што нікому й на дум успасьці ня 
можа залічаць яе ў дыялекты ці «наречия» розных 
«вялікіх і магутных»... 

Праўда, сяньня ўсе мы й нашыя народы у Зусім ро- 
ўным палажэньні, і наагул аб захапленьні ці зайздра- 
сьці адны адным у гэтым дачыненьні ня Можа быць 
і мовы. Пра лепшае засталіся адны ўспаміны, і на 
лепшае застаюцца адны надзеі. Гора аднолькавае ся- 
зьня для ўсіх, і запраўды сталася так, што гора на- 
шых суесдзяў і сваякоў -- гэта й нашае гора. Дык 
-ж не павінна затое быць і гэтак, каб і сьвята тых- 
ха нашых суседзяў-сваякоў адчулася, сталася-б і на- 
дым сьвятам? 

І ня толькі сяньняшнія сьвяты ўспамінаў і надзеяў, 
ле й заўтрашняя-пазаўтрашняя вялікая ўрачыстасьць 
Іругога Прыйсьця Волі 

Гэтага пажадайма-ж сяньня сабе ўзаемне, усе до- 
брыя суседзі й сваякі! 
аыьшшышашаашшашашшшааашшшшаааааааааааааааааа 

ц ХТО ГЭТКІЯ «КВІСЬЛІНГІ» 


У перадавым артыкуле папярэдняга нумару нашае 
газэты быў ужыты палітычны тэрмін апошніх часоў 
--" «квісьлінгі». Хоць там-жа адразу-ж было паясь- 
нена, хто разумеецца пад гэтай катэгорыяй («пакліка- 
ныя фашыстымі «правадыры» й «прэзыдэнты» твора- 
жых імі марыянэткавых «урадаў» і «радаў»), сям-там 
пачынаецца спэкуляцыя гэтым тэрмінам і падцягва- 
ньне пад яго шырэйіцага кола асобаў, як кажуць, 
Богу душой невінаватых». "Таму выясьняем ізноў 
. падрабязьней: 

Квісьлінг -- гэта запраўднае прозьвішча Нарвэжца, 
жога, акупаваўшы Нарвэгію, Гітлер зрабіў «фю- 
эрам нарвэскага народу» і «прэзыдэнтам ураду». '"Га- 
Му, ішто ён аказаўся аж занадта верным служкам зку- 
іантаў, ягонае прозьвіцча сталася агульным абазна- 
іэньнем падобных тыпаў -- пакліканых фашыстымі 
«Фюрэраў» і «прэзыдэнтаў» ды толькі іх і абазначае. 


БАЦЬКАЎШЧЫНА 

К. ПЭЛЕКІС 


16 лютага гусгд Беларускага Нарэду й сябра ў су- 
часнай нядолі Летувіскі Народ сьвяткуе сваё нацыя- 
нальнае сьвята. 16 лютага 1918 году ён, як і бальшыня 
іншых народаў разваленае рэвалюцыяй Расейскае ім- 


пэрыі, абвесьціў сваю незалежнасьць. Цаною крыві 
дабраахвотнікаў абаранілі Летувісы сваю волю ў баёх 
з бальшавікамі, Палякамі й Немцамі -- бандамі Бэр- 
манта. 


Летувісы, Беларусы і Ўкраінцы колькі стагодзьдзяў 
перад нашымі часамі згодна жылі ў вадным гаспа- 
дарсьцьве -- Вялікім Княсьцьве Літоўскім. Яны мелі 
супольных варагоў -- Маскву й Кракаў. Але калі ў 
1918 г. Летува здолела зажыць новым жыцьцём, вы- 
зваліўшыся з маскоўскае няволі дык, нажаль. яна ия 
мела больш ля сябе сваіх добрых суседзяў -- неза- 
лежных Беларусі і Ўкраіны. Гэта была адна з важ- 
нейшых прычынаў, чаму Летува толькі 22 гады пра- 
жыла незалежным жыцьцём. У гэтых найпрыга- 
жэйшых гадох свайго жыцьця не забывалася Летува 
на сваіх суседзяў Беларускі і Ўкраінскі Народы, якія 
стагналі ў польскай і бальшавіцкай няволі. Іхная ня- 
доля была нашай нядоляй. 

На пачатку другой сусьветнай вайны Летуву заняла 
чырвоная армія. Спачатку ўсходні, пасьля заходні ім- 
пэрыялізмы растапталі прыгожы край -- Летуву, і яна 
падпала пад уладу тых самых валадароў, што ўжо 
колькі дзесяцігодзьдзяў панявольвалі беларускія і 
ўкраінскія землі. 

Аднак-жа гэныя 22 гады вольнага жыцьця засталіся 
ў памяці Летувіскага Народу, як зайпрыямнсйшыя. 
За два дзесяцігодзьдзі Яетува ўзмацніла сваг» гаспа- 
дарку й вырасла культурна. У малым, 90.000 кв. км 
тэрыторыяй, гаспадзрсьцьв? 3:00С.009 грамэдзянаў ка- 
рысталіся ўсімі правамі чалавека. Справідлівая зя- 
мельная рэформа вельмі ўзьняла сяляп:кую гаспа- 
дарку. Стварыліся індустрыя, хвабрыкі, установы, 
гандаль, навет флёт. Вырас экспарт. Людзі ўзбагацелі 
й мелі ўсяго досыць. 


Калі цяпер мы церпім на выгнаньні, часамі хлеба ня 
маючы, дык -- часы незалежнасьці ўспамінаюцца, як 
ь 


нейкі «залаты век». Тое жыцьцё сяньня здаецца нам 
падобным да прыгожае казкі: тады Летувісы ня зналі, 
што такое пяволя, акупацыя, дэпартацыя, Сібір, кан- 
цэнтрацый“ыя лягеры й г. д. Чалавек яшчэ ня стаўся 
скацінаю, ніхто ня зьдзекваўся над ім, як садысты. 

Малая ЛетуБа нікому не пагражала й ня была не- 
бясьпечнай. Ці-ж мог трохміліённы народ крыў- 
дзіць дзьвесьцеміліённы СССР і васьмідзесяцьміліён- 
ную Нямеччыну? Аднак-жа гэта ня спыніла чыр- 
вонае арміі на межах Летувы. Галодная й босая баль- 
шавіцкая армія знайшла ў Летуве «малую Амэрыку». 
Колькі год камуністыя, а тады й нацыстыя рабавалі 
гэты край, але-ж у ім усё яшчэ было што рабаваць... 

Вось ужо блізу восем год прамінула, як Летува па- 
збаўленая незалежнасьці. За гэтыя гады мноства сы- 
ноў і дачок Летувы выслана да Варкуты, Чалябінску, 
Карэліі, Сібіру, Казахстану у лягеры сьмяротнікаў. 
І сягоньня, калі народ сьвяткуе сваё нацыянальнае 
сьвята, Летувісы побач ізь Беларусамі і Ўкраінцамі 
ды іншымі народамі СССР стогнуць пад ярмом у Сі- 
біры ці жывуць на выгнаньні ў заходняй Нямеччыне. 
На бацькаўшчыне вынішчаньне Летувіскага Народу 
адбываецца «стаханаўскімі тэмпамі». із 3;000.000 жы- 
хараў Летува пазбылася ўжо 600.000! Гэта-ж 207)!!! 
Ужо гавораць аб біялёгічным вынішчаньні ўсяго на- 
роду. 

Але-ж Летувісы на выгнаньні й на Бацькаўшчыне 
ня згубілі надзеяў. Яны й ідныя браты ў Амэрыцы 
(кала 1,000.000!) энэргічна змагаюцца за волю свае 
Бацькаўшчыны. Усе яны моцна вераць, што яшчэ ад- 
родзіцца Незалежная Летува -- суседка незалежцых 
Беларусі-Крывіі, Украіны, Польшчы, Лацьвіі, Эстоніі, 
зь якімі будзе яе злучаць цесная фэдэрацыя. 

Трэба спадзявацца, што ўсе гэтыя гароды будуць 
мець гэтулькі палітычнага розуму й мудрасьці, габ у 
належным часе памагчы адзін аднаму.так, як пама- 
гаюць цяпер на выгнаньні, дзе яны задзіночыліся ў 
Змаганьні за волю сваіх краёў. 


Ад Рэдакцыі. Артыкул дасланы нам Зь летуз'скіх 
колаў у перакладзе зь летувіскае мовы ў нашую. 





ЯК ПАЎСТАЛА ЛЕТУВА 


Заўсёды моцнымі былі імкненьні Беларусаў і Лету- 
вісаў здабыць самастойнасьць сваім краём. Успомнім 
паўстаньне 1830 г., калі Беларусы й Летувісы гналі ў 
каршэнь Маскаля із свае зямлі. Вынікі: масавыя вы- 
вазы, зачыненьне Віленскага ўнівэрсытэту, адняцьцё 
кляштараў і сьвятыняў, увядзеньне маскоўскіх позвоў 
“г. д Затым -- скасаваньнз паншчыны і Зноў паўста- 
ньне пад кіраўніцтвам несьмяротнага Кастуся Калі- 
ноўскага, якое скончылася скрыпам шыбеніцаў, рэкамі 
крыві й паленьнем сёлаў. Тады й паўстаў летувіскі ад- 
раджэнскі рух, які пасьля падзяліўся на два кірункі 
г. клерыкальны й прагрэсыўны, якія бачым і сяньня. 
Пасьля рэвалюцыі 1905 г. зьбіраецца 1-я нацыяналь- 
ная Тарыба з удзелам беларускіх дэлегатаў, якая па- 
трабавала аўтаноміі. 

У траўні 1916 г. Летувісы разам зь іншымі, паня- 
воленымі Расеяй народамі (у тым ліку й Беларусамі) 
падалі прэзыдэнту ЗІЦА Вільсону просьбу аб дапамозе 
вызваліцца ад Маскоўцаў; просьбу паўтарылі й ня- 
мецкім акупацыйным установам. У чырвені 1917 г. 
Немцы дазволілі арганізаваць Летуву ў складзе Ня- 
меччыны, і 18--22 верасьня ў Вільні адбыўся сход 
прадстаўнікоў (зь беларускімі дэлегатамі), які выбраў 
Віленскую Нацыянальную Раду, што 11. 12. 1917 г. аб- 
весьціла Летуву ў складзе Нямеччыны (агульныя гро- 
шы, мыта, войска й г. д.). Гэта не здавальняла Хаў- 
русьнікаў, і таму па разьбіцьці Немцаў, 16. 2. 1918 г". 
была зноў абвешчаная незалежнасьць Летувы, але 
яна ня была прызнаная Хаўрусьнікамі да 25. 7. 1921 г., 
хоць Нямеччына прызнала яе «дэ-юрэ» ўжо 23. З. 1918. 
5. 11! сулаўся першы габінэт міністраў на чале з Баль- 
дэмарасам (Беларусы мелі 2 партфэлі), але Вільні па- 
гражаў усходні вораг, і ўрад перабраўся ў Коўню. Бе- 
ларусы ў Летувісы ўзяліся за зброю й білі всрога. але 
розныя абставіны не давалі вызваліць і ўсяе Белаўусі. 
Мірнай умовай 12. 7. 1920 г. СССР прызнаў самастой- 
насьць Летувы «на ўсе часы». “. 10. 1920 г. у Сувал- 
ках, пад наглядам камісіі Лігі Нацыяў, робіцца кан- 
чальная ўмова, з азначанай дэмаркацыйнай лініяй, але 
ўжо 9. 10. польскі генэрал Жэлігоўскі збройна заха- 
пляе Вільню й толькі 19-21. 11. задзіночанымі сіяамі 
Беларусаў і Летувісаў удаецца затрымаць ягонае вой- 
ска ля Шырвінтаў і Гедройцяў. Ізноў камісія Лігі На- 
цыяў вызначае нэўтральную паласу і ўтварае г. зв. 
«Сярэднюю Літву», але й гэтае самастойнае гаспадар- 
ства 20. 2. 1922 г. Польшча гвалтам далучае да сябе. 

Канстытуцыю Летувы прынялі 2. 11. 1918 г. (да кан- 
стытуцыі, прынятай у жніўні 1922 г.). Вышэйшы за- 
канадаўны орган -- «Тарыба» -- Гаспадарстваўская 
Рада ў 1919 г., на першага прэзыдэнта абрала А. Сьме- 
тону. Першыя выбары ў Летуве адбыліся 15. 5. 1920 г., 
шышааышшшшышшышыыыншшаыаыаанаааааааая 
Гэткімі «квісьлінгамі» з ласкі Гітлера былі: маршал 
Пэтэн у Францыі, генэрал Нэдыч у Сэрбіі, Павэліч У 
Харваччыне, Гаха ў Чэхіі й інш. 

с У нас на Беларусі паступова зьмяніліся тры такія 
«квісьлінгі». Называць іхныя прозьвішчы тут тымча- 
сам няма патрэбы: самі сябе яны добра знаюць, знаюць 
іх і людзі, што жылі на Бацькаўшчыне за нямецка- 


гітлераўскай акупацыяй. 


У 1922 г. Тарыба прыняла новыя грошы -- літ (1 да- 
ляр -- 10 літаў), правяла зямельную рэформу, аддаў- 
шы 500.000 гэктараў зямлі ў гаспадарстваўскі фонд. У 
студзені 1923 г. Летувісы забралі ад Немцаў Клайпэдз- 
кую акругу, якую прызналі За Летувай 16. 2., а 15. 3. 
польска-летувіская мяжа была прызнаная за канчаль- 
ную. Летувісы ўвесь час захопліва прапагандавалі 
здабыцьцё Вільні, аж да 1938 г., калі іх змусілі ўста- 
ліць дыплёматычныя дачыненьні з Польшчаю, адчы- 
ніць мяжу й чыгунку Лібава--Вільня. Немцы, пом- 
стуючы за Клайпэду, у 1934 г. абвесьцілі Летуве ган- 
длёвую вайну й ня бралі ад яе нічога. 

Адзначым, што ў складзе Летувы былі таксама не- 
каторыя беларускія раёны. Урад хрысьціянскіх дэма- 
кратаў панаваў у Летуве да 3-га сойму, калі ў 1926 г. 
на выбарах перамаглі левыя й было зьліквідаванае 
Міністэрства Беларускіх Справаў на чале з В. Ластоў- 
скім. Але ўжо 17. 12. адбываецца г. зв. пуч Вальдэма- 
раса. Прэзыдзнтам ізноў стаўся А. Сьметона (які па- 
сьля, з прыходам бальшавікоў, уцёк у ЗША, дзе за- 
гадкава забіты). Дарэмна спрабавалі ў 1927 г. скінуць 
Вальдэмараса, толькі ў 1929 г. яго паслалі ў выгнань- 
не, а ягоных «Зялезных Ваўкоў» зьліквідавалі. 

У сакавіку 1939 г. Немцы адабралі зноў Клайпэду, а 
ў кастрычніку СССР пажадаў купіць Летувісаў і пе- 
радаў ім Вільню, дзе ўжо быў стварыўшы сваю базу. 
15. б. 1940 г. Летуву поўнасьцяй акупаваў СССР і ўжо 
ведамымі нам із Заходняй Беларусі падзеямі ў Коўні 
кіруе Дэканозаў. Адбыліся «народныя дэманстрацыі», 
дэклярацыі аб «заснаваньні савецкай улады», прамо- 
вы, «вольныя выбары» -- усё да валаска падобна да 
падзеяў у Заходняй Беларусі. 

Але Летува будзе зноў, гэтаму вераць выгнанцы, 
За гэта змагаюцца Летувісы за морам (у ЗША 1,000.000, 
у Бразыліі 50.000, у Аргентыне -- 30.000, у Урутваі -- 
12.000, у Канадзе -- 10.000, у Вялікабрытаніі -- 20 тыс.). 
Прэзыдэнт Рузвэльт 15. 10. 1940 г. сказаў амэрыкан- 
скім Летувісам: «Летува й ейная суседзі будуць ізноў 
вольнымі й незалежнымі». А вольная Летува азначае 
сяньня таксама й вольную Беларусь. Сяньня-ж успо- 
мнім прароцкія словы вялікага летувіскага паэта Мі- 
роніса: «І ўсё-ж аднойчы Летува ўваскросьне, нездар- 
ма яна так шмат цярпела». Ул. Сакол. 


іч 


ПОЛЬСКІЯ Й ЛЕТУВІСКІЯ СТУДЭНТЫ 
Ў НЯМЕЧЧЫНЕ 


Часапіс замежных студэнтаў у Нямеччыне падае 
статыстыку польскіх студэятаў у Нямеччыне. Іх ёсьць 
каля 1.550, з чаго 800 у Амэрыканскай зоне, 600 у Ан- 
гельскай і каля 60 у Францускай зоне. 

Дармо, што перад вайною Польшча была ў 10 разоў 
большая за Летуву, лік летувіскіх студэнтаў перавы- 
шае Палякоў. У самой Нямеччыне вучыцца 1.900 лету- 
віскіх студэнтаў (965 у Амэрыканскай зоне, 565 у Ан- 
гельскай зоне і 370-у Францускай). Апрача гэтага, 70 
студэнтаў вучыцца ў Аўстрыі, 37 -- у Італіі, 30 -- у 
Швэдыі, 19 -- у Францыі й 14 -- у Швайцарыі. Най- 
больш студэнтаў мэдыкаў і тэхналёгаў. 


15. И. 48 








БАЦЬКАЎШЧЫНА 


СПРАВЫ ДІІ 


ТРЭЙЦЯЯ ПРЭСАВАЯ 


4-га лютага сёлета ў Гайдэльбэргу адбылася чарод- 
ная поэсавая канфэрэнцыя ІРО. Галоўнага дырэктара 
ПК ІРО на Амэрыканскую зону сп. Эдуардса на ёй ня 
было. Канфэрэнцыю правёў сп. Дэнлінгее, шэф аддзе- 
лу публікацыі й інфармацыі, адказваючы на пастаў- 
леныя Саюзам ДП-прэсы пытаньні. 

На першае пытаньне, якія мерыпрыёмствы ўжывае 
ІРО дзеля захаваньня цэласьці сем'яў ДП і чаго ма- 
юць спадзявацца гэтыя сем'і ў найбліжэйшай будучы- 
ні, адказаў сп. Картэр, шэф праўнага аддзелу. Паво- 
для яго, у гэтай важнай справе няма тымчасам нічога 
новага й яснага. На апошнім паседжаньні Галоўнага 
Камітэту ІРО ў Жэнэве было пастаноўлена, каб каж- 
ны З краёў-удзельнікаў падаў канчальную «квоту» ці 
колькасьць ДП зь семіямі, якіх ён можа прыняць. Але 
толькі адна Бэльгія тут-жа падала да ведама сваю 
«квоту». 

На другое пытаньне аб апецы над удовамі зь дзець- 
мі, над хворымі й старымі, сп. Картэр сказаў, што «гэ- 
та вельмі складаная справа, і яна таксама цяпер ды- 
скутуецца й правяраецца». Сп. Ізраэль, заступнік шэ- 
фа дэпартамэнту рэпатрыяцыі, выясьніў, што для хво- 
рых ДП ёсьць толькі дзьве магчымасьці: або перай- 
сьці на нямецкія карткі, або быць рэпатрыяванымі й 
лячыцца ў сваім краі. Выясьненьне гэтас выклікала ў 
Залі пэўнае ажыўленьне... 


На трэйцяе пытаньне, чаму камуністыя першымі 
дастаюць магчымасьць эміграваць і сяліцца за акія- 
нам, як гэта мелася стацца у Бразыліі, сп. Дэнлінгер 
заявіў, што ён не пачувае сябе кампэтэнтным да ад- 
казу на гэтае «асаблівае пытаньне». Гэта справа каж- 
нага краю ўпаасобку, каго ён да сябе прыймае. 


На чацьвертае пытаньпе, чаму сябры дабрадзейных 
арганізацыяў, пабудаваных на дабраахвотным прын- 
цыпе, як прыкл. Чырвоны Крыж, ІМКА, ІВКА й інш, 
пазбаўленыя ў лягерах працоўных рацыёнаў, адказ 
быў, што гэта ня зусім, быццам, адпавядае праўдзе, бо 
ўсе яны атрымваюць блізу тыя-ж пайкі, што й пра- 
цоўныя, а прынамся гэтулькі, наколькі яны заслугоў- 
ваюць паводля прадукцыйнасьці свае працы. На пы- 
таньне аб стане й спосабе перарэгістрацыі б. жаўне- 
раў (прымусова мабілізаваных) і палітычных эмігран- 
таў, было сказана сп. Картэрам, што могуць здарацца 
выпадкі, калі сям-там хтэсь зь іх і будзе пазбаўлены 
правоў ДП, але зноў-жа ніхто з ДП ня будзе выклю- 
чаны ад права апэляцыі ў сваёй справе да вышэйшых 
установаў. 

Колькі драбнейшых пытаньняў датычылі да непа- 
радкаў У эміграцыйных цэнтрах Функ-касэрнэ й Буц- 
бах. Пра эміграцыю ДП наагул было сказана, што ТРО 
ўжо сяньня мае даволі грошай, каб фінансаваць пе- 
расяленьне ўсіх ДП у заморскія й эўрапейскія краі. 
На перавоз іх будзе нанята больш параплаваў. На апо- 
шнім паседжаньні Галоўнага Камітэту ІРО Валіка- 
брытанія запрапанавала скарыстаць на гэтую мэту 
авансам большыя сумы зь бюджэту на 1949 г. 

На пытаньне, чаму пры эміграцыі ад ДП забіраюцца 
рэчы без паквітаваньня, сп. Дэнлінгер адказаў, што 
прыватныя рэчы ў нікога не адбіраюцца, а калі забі- 
раюцца, дык толькі рэчы, што паходзяць ад ІРО або 
амэрыканскай арміі. Далей сп. Дэнлінгер заявіў, што 
сям-там і навет у замежнай прэсе, зьявіліся нязгодныя 


КАНФЭРЭНЦЫЯ ІРО 


з праўдай рэляцыі з апошняе прэсавае канфэрэнцыі 
ў Гайдэльбэргу, а таксама злосная крытыка працы ПК 
ІРО ў ангельскай і амэрыканскай зонах Нямеччыны. 
Такім мае быць вялікі артыкул у часапісе «Балтык 
Рэв'ю», што выходзе ў Штокгольме. Паводля сп. Дэ- 
нлінгера, зьмешчаная ў гэным артыкуле «поўпраўда» 
ніколі ня пойдзе на карысьць ДІ, а наадварот, быццам 
яна, як той бумэранг, б'ець па ДП... Супраць цьверджа- 
ньня «Б. Р.» аб благім стане здароўя ДП, прадстаўнік 
дэпартамэнту здароўя заявіў, быццам ведзеная ІРО 
статыстыка паказала, што стан здароўя ДП наагул до- 
бры. Сухоты сярод ДП выступаюць, быццам, радзей, 
чымся ў В. Брытаніі. Паказальніх сьмяротнасьці не 
перавышае 6,4 прамільляў (6,4 чалагеск на 1.000), а па- 
казальнік нарадзінаў Бышэйшь, чымся дзе-небудзь у 
заходняй Эўропе... іІЦто да рэпатрыяцыі, дык было 
сьцьверджана, што цельга ўважаць яс за закснчаную 
-. рэпатрыяцыйныя місіі маюць права й будуць наве- 
дваць лягеры, і нельга ім у гэтім перашкаджаць, як 


гэта было ў Мюнхене. 


На пытаньне, якое становішча займае ІРО да напа- 
даў і варожае ДП акцыі нямецкае прэсы, адказ быў: 
ІРО пільна сочыць іх і нічога ня выпушчае спад увагі. 

На дамаганьне дапусьціць на канфэрэнцыю прад- 
стаўнікоў нацыянальных камітэтаў, адказ фыў адмоў- 
ны, бо тады канфэрэнцыя перастала-б быць «прэса- 
вай». Усе важныя для іх справы нацыянальныя ка- 
мітэты могуць перадаць на канфэрэнцыю праз сваіх 
журналістых. 

У далейшым працягу канфэрэнцыі былі адказы. на 
колькі пытаньняў, пастаўленых Саюзам Жыдоўскае 
Прэсы, якія закраналі справу крыніцаў харчаваньня 
ДП, а галоўна пытаньне, ці ўвесь цяжар гэтага хар- 
чаваньня ляжыць на нямецкай гаспадарцы. У ескан- 
дэнсаванай форме адказ гучэў: наагул бяручы, усе 
харчы для лягераў ДП бяруцца зь пямецкае гаспадар- 
кі. Але розьніца між рацыёнам ДП (менш як 2.000 ка- 
лёрыяў) і рацыёнам Немца (886 калёрыяў) зьвяртаецца 
назад нямецкай гаспадарцы праз цэнтральныя Ўста- 
новы аліянтаў у Бэрліне. Такім парадуам, больш за 


602; гэтых харчоў Немцы атрымваюць назад. 
Закончыўшы разгляд пытаньняў, пададзеных на 


пісьме, сп. Дэнлінгер даў 15 часінаў на вусныя пытань- 
ні. Ці ёсьць сярод працаўнікоў ІРО «камуністыя? Афі- 
цыйна сьцьвярджасцца, -- пяма. У то атрымае новы 
«ДП пашпарт»? -- Толькі той, хто мае ДП-індэкс-кар- 
ту. Аб усіх іншых, а таксама і аб новых порыбыіцох- 
уцекачох з Усходу будзе пастаноўлена ў Жэнэве. 

Сэнсагыю выклікала інтэрпэляцыя зднагое з прад- 
стаўціксў беларускае прэсы, які зьвярнуўся з пытань- 
нем. гі ведама ІРО, што ў некаторых ДП-лягсрах у- 
жываюцца недазволеныя мэтады застрашваньня лю- 
дзей, як гэта, прыкладам, было ў польскім лягеры Аль- 
тэнштаце, дзе адказны працаўнік ІРО сп. Янкоўскі па- 
гражаў турмою ла 5-цёх месяцаў кажнаму, хто захоча 
зарэгістравацца Беларусам. Шэф аддзелу інфармацыі 
сп. Дэнлінгер заявіў, што ён першы раз чуе аб такім 
грубым выпатку непашаны да асноўных правоў чала- 
века. Дэпартамэнту апекі даручана прасачыць справу 
і ўжыць захады дзеля ўладжаньня яе. 

Па колькіх малазначных пытаньнях і зацемках кан- 
фэрэнцыя была зачыненая. М. 





АЛЕСЬ САЛАВЕЙ 
ВІЛЬНЯ 


Пазалаціў сутункі зьзяньнем з неба месяц-медны звон 
Прыціхла Вільня. Змоўклі, сьцятыя струшлівым часам, 
. [вулкі. 
У небе -- іхны гаспадар. Здалося, скалыхнуўся ён, 
наўкольле зварухнуў ягоны гоман валадарны й гулкі. 


Сьвятыні Вільні ўзрушылі спакой. Загаманіла ціш. 


У кажным хораме -- мне чутна -- водгук векапомны 
(звоніць. 
І тупат конскіх ног ад брукаў места думна ўзьняўся 
[ў выш, 


гул неўгамонны ажывіў сьляды сугоннае Пагоні. 


Найдаўны сьлед ня спльЎ з улеваю часоў і ня сплыве, 
І не зацьміць яго руіны дым -- цяпершчыны аблічча. 
Дзе ні ступні, куды ні глянь--яна, мінуўшчына, жыве, 
Сугоднай прозьвесьцяй званоў і вабіць да сябе, і кліча! 


Вільня, 12. 4. 1944. 


УВАЗЕ НАШЫХ ДП 


Як ведама, ТРО праводзіць цяпер новую перарэгі- 
страцыю ўсіх ДП. Апрача таго, таксама ведама, што 
ў гэтым месяцы будуць выдадзеныя ўсім ДП новыя 
асабістыя пасьветчаньні. Вось-жа ўсе тыя Беларусы, 
у каго з тых або іншых прычынаў была запісаная да- 
гэтуль не беларуская, але ініцая якая нацыяналь- 
насьць, маюць цяпер добрую й апошнюю магчымасьць 
паправіць гэтую памылку й запісаць сваю запраўдную 
нацыянальнасьць, г. Зн. беларускую. І гэта ня толькі 
магчымасьць, але навет вялікі нацыянальны абавязак 
кажнага Беларуса. 

Нікому не сакрэт, што ў некаторых польскіх ляге- 
рах Беларусаў наўсуперак іхнае волі запісвалі Паля- 
камі, часам і ў некаторых украінскіх лягерах -- Ук- 
раінцамі ды ў розных «беспадданскіх» ці «праваслаў- 
ных» расейскіх лягерах--Расейцамі. Дый сама УНРРА, 
бяручы за аснову не нацыянальнасьць, але былое пад- 
данства (таспадарстваўскую прыналежнасьць), рэгі- 
стравала Беларусаў Палякамі й за такіх нярэдка ўва- 





жала, ствараючы гэтым усюды вялікую дэзарыен- 
тацыю. 
Шавіністычна настроеныя прадстаўнікі адміністра- 


цыі чужых лягераў часта грозяць Беларусам, што калі 
яны цяпер зьменяць сваю нацыянальнасьць із фаль- 
шывае на запраўдную, дык будуць за гэта пакараныя. 
Вось-жа гэтаму ня трэба даваць веры, бо ў інтарэсах 
ІРО ляжыць толькі выяўленьне праўды, а не павялі- 
чэньне колькасьці аднае нацыянальнасьці коштам ін- 
шае. Калі-ж аднак дзе-небудзь рабіліся-б перашкоды 
ў выяўленьні суродзічамі свае запраўднае нацыяналь- 
насьці, дык аб гэтым трэба безадкладна паведамляць 
свае беларускія зонныя Камітэты, дакладна падаючы 
факты, а Камітэты, сваім парадкам, зробяць тады на- 
лежныя захады ў вадпаведных уладаў. 


УВАЗЕ ЖЫХАРОЎ «ПРЫВАТАК» 

Усе Беларуёы з так званых «прыватак», якія ня ма- 
юць ДП, а хочуць на правох ДП выэміграваць зь Ня- 
меччыны, мусяць заявіцца ў найбліжэйшы Кантроль- 
ны Цэнтр ІРО, прайсьці так званы скрыніпг і атры- 
маць дакумэнт «Рэфэраль Сліп», пасьля чаго зарэгі- 
стравацца на эміграцыю ў вадным зь беларускіх ля- 
гераў, дзе паінфармуюць, якія дакумэнты трэба мець 
дзеля эміграцыі. 





ВЫЙШЛА БРАШУРА 
«1917-1947» 


Выпісаць можна з Адміністрацыі «Бацькаўшчыны». 





МІКОЛА СІЛЬВАНОВІЧ, 
Ініцыятар Замежнага Саюзу Бел. Філятэлістых 


ЗЬБІРАЙМА Й МЫ! 


Сто год мінула ад часу, калі была выданая першая 
паіцтовая марка, славутая ангёльская «Блёк Пэні». Ад 
таго часу ўсімі краямі зямлі было выпушчана вельмі 
шмат, больш за сто міліёнаў, розных адменаў пашто- 
вых марак, з чаго болей як 50 міл. за апошняе чверць- 
вечча. ; 


За гэтыя сто год альбомы зьбіральнікаў марак ста- 
ліся найбольш навочнымі падручнікамі геаграфіі й гі- 
сторыі сьвету, дзе паміж найбольшых гаспадарстваў 
можна знайсьці й найменшыя каралеўствы, княствы, 
рэспублікі, акупацыі й да іх падобныя ўлады, шмат 
Зь якіх навет ня знойдзеш ані ў геаграфіі, ані ў гі- 
сторыі. а 

Паштовыя маркі дасягаюць сяньня сотняў тысячаў " 
накладаў, зь якіх бальшыня ніколі не наклейваецца 
на лісты, а проста выкупляецца з галоўных паштам- 
таў гандлёвымі прадпрыёмствамі, каб адразу-ж «засе- 


сьці» ў альбомы зьбіральнікаў. 


(Ў 


І эмігрант, выйшаўшы ў сьвет із свайго роднага 
краю, паказвае сваю паштовую марку грамадзяніну 
таго гаспадарства, дзе ён пражывае, расказваючы  гі- 
сторыю свайго народу, аб якім той мо нічога ня ведае. 


Паштовыя маркі зрастаюцца з жыцьцём чалавека- 
калекцыянэра. Раз уклееная ў альбом, марка не да- 
ецца ніколі вырвацца зь яго. Часта бывае, што вучні 
лепш ведаюць філятэлістыку, як матэматыку, і за най- 
большую прыемнасьць маюць вымену паштовых ма- 
рак паміж сябрамі. Дый сталыя мужчыны няраз ро- 
бяць усё, каб здабыць тую ці іншую марку для заспа- 
каеньня свае ахвоты «мець», і нярэдка выдаюць свой 
апошні грош сустрэчнаму гандляру, навет не пакінуў- 
шы сабе на трамвай. 


Нябожчык прэзыдэнт ЗША Рузвэльт, выяжджаючы 
на замежны канфэрэнцыі, браў заўсёды з сабою аль- 
бом паштовых марак і праводзіў зь ім вольныя ад па- 
літыкі часіны. Ува ўсіх арміях сьвету афіцэры й жаў- 
неры гуртуюцца ў супольных філятэлістычных клю- 
бах, дзе за маркамі зьнікаюць чыны й адзнакі. Навет 
на ўнівэрсытэтах некаторых гарадоў у Амэрыцы паў- 
стаюць спэцыяльныя аддзелы калскцыянаваньня паш- 
товых марак. 


Філятэлістычныя біржы ў Нью-Ёрку, Лёндане ці 
Парыжы працуюць нароўні з грашовымі й право- 
дзяць няраз вялізарныя грашовыя апэрацыі. Найма- 
ладзейшыя й найстарэйшыя, ад сама найбяднейшых 
да дырэктараў вялізарных канцэрнаў, ад шэрага пе- 
рамэшчэнца «ДП» да галавы гаспадарства, -- усе зна- 
ходзяць у Ффілятэлістыцы забыцьцё й супачынах ад 
штодзённых клопатаў, аддаючыся прыемным успа- 
мінам. 


Але паштовыя маркі зьбіраюць ня толькі так, «на 
памятку». Альбом марак можна разглядаць і як пэў- 
ную «касу ашчаднасьці». Такое зьбіраньне для ашчад- 
насьці ў сучасным нашым палажэньні можа мець до- 
брыя вынікі. Ведама, прыкладам, што ў часе амэры- 
канскага крызісу ў 1933 г. паштовыя маркі вельмі па- 
дняліся ўгару, здаражэлі з прычыны таго, што шмат 
грамадзянаў зьмянілі ашчаднасьці ў паперах на па- 
штовыя маркі, як на больш пэўны матар'ял, такім спо- 
сабам ратуючы свае грошы. Перад вайной, калі Гітлер 
забараняў вывозіць ізь Нямеччыны грошы, спрытныя 
фінансыстыя вывозілі іх паштовымі маркамі. Тым ба- 
лей сяньня, калі няма ведама, які грош мае большую 
вартасьць, людзі ахвоча ўкладаюць свае капіталы ў 
паштовыя маркі, якіх нельга «нацыяналізаваць» ці 
падцягнуць пад рэформу, а тымчасам вартасьць іхная 
ўзрастае штодня, Уявем сабе, што грамадзянін Амэ- 
рыкі ў 1900 г. пачаў зьбіраць паштовыя маркі ЗША, 
купляючы іх на пошце па дзьве за кажным новым 


выданьнем. Гэткая калекцыя да 1920 г. каштавала-б 
яму 84 даляры і 50 цэнтаў, значыць за год ён выда- 
ваў-бы на яе 4 даляры і 25 цэнтаў, суму, на якую хіба 
кажны амэрыканец мог-бы сабе дазволіць. А сяньня 
ўжо вартасьць такое калекцыі паводля каталёгу, бяз 
рынку, становіць 1900 даляраў. Вось якія працэнты 
могуць даць паштовыя маркі! 


На канчатак -- крыху пра нашыя беларускія маркі. 
Якая вартасьць беларускіх паштовых марак, і ці ёсьць 
такія наагул? 


Нашыя беларускія паштовыя маркі (бяру ўсе паво- 
для швайцарскага каталёгу Цуштайна за 1947 г.) былі 
ўпяріцыню выданыя ў 1919 г., калі на расейскіх мар- 
ках быў зроблены наш надрук разам ізь летувіскім 
(«літоўскім») друкам. Кошт іх на сяньня, паводля вы- 
шэйуспомненага каталёгу -- сэрыя зь 9 штук -- 90 
швайцарскіх франкаў, а на філятэлістычным рынку 
Нямеччыны каля 9.000 нямецкіх марак. Другая сэрыя 
была выданая, паводля каталёгу .Хзе“фа», у 1920 г. 
Камандзерам Беларускага Армейскага Корпусу Бела- 
рускай Народнай Рэспублікі, генэралам Булак-Балах 
ховічам у колькасьці 5 штук, і сяньня паводля вы- 
шэйуспомненага каталёгу яны каштуюць 2 швайцар- 
скія франкі, а на рынку ў Нямеччыне даходзяць не- 
штэмпляваныя да 100, а штэмпляваныя да 200-250 ма- 
рак» Трэйцяе выданьне ў колькасьці трох пашто- 
вых марак зьявілася ў 1922-1923 г. у Коўні, выданае 
Эміграцыйным Урадам Беларускае Народнае Рэспу- 
блікі. У чужынцаў гэтае выданьне не карысталася 
ўвагаю, але для нас Беларусаў яно дарагое, і наш 
Замежны Саюз Беларускіх Філятэлістых у Нямеччы- 
не плаціць за кажную сэрыю арыгіналу 40 мк. Шмат 
яшчэ было выдана паштовых марак рознымі нашымі 
камітэтамі на чужыне, аднак-жа з прычыны малое 
рэклямы яны не карысталіся вялікай папулярнасьцяй, 
і сяньня іх цяжка знайсьці, бо яны нідзе ня былі за- 
рэгістраваныя. 





БАЦЬКАЎШЧЫНА 





Па куткох эміграцыі 


ЗЬЕЗД БЕЛАРУСАЎ У ФРАНЦУСКАЙ ЗОНЕ 


4--5 лютага ў Існы адбыўся зьсзд прадстаўнікоў Зь 
беларускіх асяродкаў высяленцаў у паўдзсннай част- 
цы Францускае зоны. Было 24 прадстаўнікі з паасоб- 
ных паветаў Вюртэмбэргіі. 

Як першы пункт парадку дня, была разгледжаная 
дзейнасьць БДЗ (Беларускага Дабрадзейнага Згурта- 
ваньня), заснаванага папярэднім зьездам у Зыгмарын- 
гене. Хоць былі арганізацыйныя й праўныя абставіны 
й цяжкасьці, урад БДЗ зрабіў пачаткавыя стараньні 
арганізаваньня. Навет у галіне матар'яльнай памогі, 
із сваіх вельмі абмежаных магчымасьцяў БДЗ пера- 
слала З. Б. Скаўтаў 200 марак дапамогі, Ц. Б. Студэн- 
цкіх Арг. для нашых студэнтаў здабыта 250 сшыткоў 
і пэўная колькасьць алавікоў. Наладжана пашырэньне 
нацыянальнае прэсы, так што сяньня блізу ўсе бела- 
рускія часапісы даходзяць да ўсіх нашых суродзічаў. 

Зьезд пастанавіў падтрымаць пастанову БДЗ аб су- 
працоўніцтве зь іншымі арганізацыямі ДП і ўзяць удзел 
у працы Міжнацыянальнага Камітэту ДП свае зоны. 
Дзеля гэтага выбранае адпаведнае прадстаўніцтва з 
трох асобаў. 

У сувязі з адозваю былога прэзыдэнта БЦР сп. Ас- 
троўскага зьезд разгледзеў агульнанацыянальную 
справу палітычнага аўтарытэту на чужыне й бела- 
рускага палітычнага прадстаўніцтва. Адзін із дэлега- 
таў падаў гістарычную даведку аб усіх беларускіх па- 
літычных аўтарытэтах, што йснавалі апошнімі дзеся- 
цігодзьдзямі. 

Усе аднадумна былі таго пагляду, што аўтарытэт 
Прэзыдэнта БНР быў створаны самымі Беларусамі й 
на працягу дзесяцігодзьдзяў выказаў непагрэшную 
нацыянальную, палітычную й рэпрэзэнтацыйную дзей- 
насьць. 

Аўтарытэт Беларускае Самапомачы быў накінуты 
нямецкай акупацыяй, выканаў свае заданьні ў ваб- 
ставінах далёка няспрыяльных для нацыянальнай 
і палітычнай дзейнасьці. Таксама Прэзыдэнт БІПР і са- 


ма Рада, пакліханая Немцамі, прайшлі свой шлях у 
франтовых і пачаткава эміграцыйных абставінах. У 
1945 г. Беларуская Цэнтральная Рада сама разьвяза- 
лася й фактычна перастала існаваць. Таму дэлсгатаў 
зьдзівіў зварот сп. Астроўскага, падпісаны ім, як Прэ- 
зыдэнтам БЦЕ, тымчасам, як ён сам фармальна й пра- 
ўна разьвязаў Раду ўжо трэйці год таму. 

Прадстаўнікі Беларусаў у «Францускай зоне прый- 
шлі да перакананьня, што толькі Прэзыдэнт БНР 
здавальняе ўсе вымаганьні, каб быць адзінаважным 
агульнабеларускім галітычным прадстаўніцтвам і аў- 
тарытэтам. Пастаноўлена зьвярнуцца з адпаведным 
адрасам да Спадара Прэзыдэнта БНР. М 

Далей была ўзятая ўвага на тое, што ў зоне няма 
арганізацыі вайскоўцаў і падчыркненая канечнасьць 
як найхутчэйшага згуртаваньня ўсіх беларускіх вай- 
скоўцаў, якіх тут налічваецца цімалая колькасьць, 
Дзеля арганізаваньня мясцовага аддзелу Задзіночань- 
ня Беларускіх Вэтэранаў упаўнаважаная інінцыятыў- 
ная група з трох асобаў. 


Нарэшце зьезд выбраў новы ўрад БДЗ на чале з да- 
сюлешнім старшынёю. ' 

Адпяяньнем, нацыянальнага гімну закончыўся гэты, 
ужо другі, зьёзд у Францускай зоне. 

Нязвычайная ў эмігранцкіх і беларускіх абставінах 
згодлівасьць дэлегатаў пры разьвязваньні так важ- 
ных эмігранцкіх і нацыянальных справаў -- пака- 
зальная ня толькі для Беларусаў. Беларусы ў Фран- 
цускай Зоне, хаця таксама маюць розныя свае пагля- 
ды й перакананьні, ня менш, як і ў іншых асяродках, 
умеюць аднак знайсьці супольны шлях, супольны вы- 
хад часта ў вельмі супярэчных спробах разьвязаньня, 

Трэба пажадаць, каб і надалей нашыя ў Францускай 
зоне трымаліся згодна, навет і тады, калі-б «чартоў- 
скія» сілы стараліся пасварыць іх міжсобку. 

Дэлегат. 


ЯК ІЗ ДУБА МОЖА ВЫРАСЬЦІ ДОМБ 


Хачу й я падзяліцца з нашымі суродзічамі весткамі 

аб вялікай нядолі й крыўдах Беларусаў у польскім 
лягеры ў, Альтэнштаце. У гэтым лягеры жывець вель- 
мі шмат Беларусаў, бадай, што больш за палавіну жы- 
хароў лягеру. Але дармо, іраўскі ўрадавец, былы су- 
працоўнік варшаўскае рэпатрыяцыйнае місіі, Ф. Ян- 
коўскі моцна зьдзекуецца над намі, надужываючы 
пры гэтым сваё становішча. Гэтак, калі яшчэ летась 
мы, Беларусы, зажадалі вылучыцца ў сваю нацыя- 
нальную групу, дык гэты «абываталь» Янкоўскі зага- 
даў нам маўчаць, прыгразіўш! а што іначай пасадзіць 
прадстаўнікоў нашае групы ў бункер. 
, Алс найбольш ён зьдзекуецца над намі цяпер, пра- 
водзячы з даручэньня ІРО ў нашым лягеры перарэ- 
гістрацыю, званую папулярна «новым скрынінгам». 
Вось-жа гэты «абываталь» усіх Беларусаў наўсуперак 
іхнае волі і пратэстаў запісвас Палякамі й навет аж 
каталікамі. На нашыя пратэсты ён адказвае, што ця- 
перашняя перарэгістрацыя -- толькі копія ранейшага 
скрынінгу, а таму ў рэгістрацыйных анкетах ня можа 
быць ніякіх зьменаў супраць скрынінгавых анкатаў, 
а хто такія зьмены рабіць будзе, дык дастане 6 Меся- 
цаў турмы. А як ведама, ранейшы скрынінг праводзілі 
ў нас таксама падобныя тыпы і ўсіх Беларусаў, наўсу- 
перак іхнае волі, запісалі Палякамі. 


Тэрору й зьдзеку з нашых людзей Янкоўскага няма 
межаў. Гэтак, прыкладам, калі прыйшоў рэгістравацца 
жыхар нашага лягеру Максім Дуб і зажадаў запісаць 
яго Беларусам дый на довад свае беларускасьці пака- 
заў польскую вайсковую кніжку й нямецкую «арбайтс- 
карту», дзе ён фігуруе, як Беларус, дык усяроўна быў 
ён запісаны Паляком і аж каталіком, калі ў запраўд- 
насьці ён праваслаўны. Мала гэтага. Рэгіструючы, са- 


кратар навет стараўся зьмяніць ягонае беларускае 
прозьвішча Дуб на польскае -- «Домб». Іншым пры- 
кладам нячуваных гвалтаў Янкоўскага можа быць 
факт, што калі прыйшла рэгістравацца беларуска Ка- 
цярына Яблонская, якая нарадзілася ў 1931 г., дык ад 
яе зажадалі паказаць дакумэнты аб працы ад 1933 г. 
Калі яна адказала, што была тады дзіцём і нідзе не 
працавала, дык рэгістрацыйная камісія зажадала, каб 
усё-ткі прыйшлі ейныя бацькі й сьцьвердзілі, што яна 
на працягу гэнага часу рабіла. 


Нам вельмі крыўдна, што рэгістрацьійныя анкеты 
выпаўняюцца польскімі сакратарамі, і нам не паказ- 
ваюць, што яны ў гэных анкетах пішуць. І калі прад- 
стаўнік нашае нацыянальнае групы ў вадказ на крыў- 
ды й надужываньне становішча прадстаўніком ТРО 
Янкоўскім заявіў, што Веларусы ў далейшым на скры- 
нінг ня пойдуць і дамагаюцца перавозу іх у беларускі 
лягер, дык Янкоўскі абазваў яго «бунтаром» і загра- 
зіў Яму адабраньнем прадуктовых картак. 

Гэта толькі малая “хменька фактаў нячуваных вы- 
брыкаў варшаўскага «абываталя» Янкоўскага. Але й 
гэтага даволі, каб сьцьвердзіць нашае нязвычайна 
цяжкое й крыўднас палажэньне. Дзеля гэтага мы про- 
сім рэдакцыю нашае газэты памагчы нам вызваліцца 
спад няпрошанай «апекі» Янкоўскага. 

Зуб -- ня -- Зомб. 

Ад Рэдакцыі: Мы таксама абураемся ўчынкамі Ян- 
коўскага і ўважаем іх за нягодныя. Але, як мы даве- 
даліся, гэтай справай энэргічна заняліся Беларускі 
Цэнтральны Камітэт і Беларускі Камітэт на Амэры- 
канскую Зону Нямеччыны. Мы верым, што дзякуючы 
стараньням камітэтаў, палажэньне нашых суродзічаў 
у Альтэнштаце мусіць неўзабаве зьмяніцца. 


ў 





КАЗАКІ Й БЕЛАРУСЫ 


5 лютага сёлета беларускі лягер у Остэргофэне на- 
ведаў старшыня Казацкага Народнага Прадстаўніцтва 
сп. інжынэр В. Г. Глазкоў, які правёў гутарку з прад- 
стаўнікамі беларускіх арганізацыяў і прачытаў для 
жыхароў лягеру вельмі цікавы даклад аб казацкім 
нацыянальна-вызвольным незалежніцкім руху й аб 
казацка-беларускіх узаемадачыненьнях. У сваім да- 
кладзе сп. інж. Глазкоў насьветліў гістарычны шлях 
казацкага нацыянальна-незалежніцкага руху й зма- 
ганьня супраць расейска-бальшавіцкага паняволень- 
ня. Ён адзначыў, што й сярод Казакоў, як і сярод Бе- 
ларусаў дый усіх паняволеных бальшавізмам народаў, 
вядзе дэструкцыйную работу расейска-бальшавіцкая 
дывэрсія, імкнучыся аслабіць і навет зьліквідаваць на- 
цыянальна - вызвольныя рухі гэтых народаў. Ён 
сьцьвердзіў таксама ведамы ўсім факт, што бальшыня 
расейскае эміграцыі становіць сяньня пятую калёну 
расейска-бальшавіцкага імпэрыялізму. Нарэшце сп. 
інж. Глазкоў падчыркнуў цеснае й згоднае беларуска- 
казацкае супрацоўніцтва як паміж двума гэтымі на- 
родамі, так і на міжнародным і міжнацыянальным 
груньце. 

Жыхары лягеру зь вялікім задавальненьнем выслу- 
халі даклад сп. інж. Глазкова й дзякавалі яму гуч- 
нымі воплескамі. Я. К-скі. 


«ЖЫЦЬЦЁ» 

Пад такім дэвізам паўстала ў Лёндане «Беларускае 
Хрысьціянскае Акадэміцкае Аб'еднаньне» - аргані- 
зацыя, сябрамі якое могуць быць Беларусы -- хры- 
сьціянскага веравызнаньня, з закончанаю й незакон- 
чанаю акадэміцкаю асьветаю, а таксама кандыдаты Ў 
студэнты, г. зн. усе, што маюць матуру. 

Заданьне арганізацыі -- паглыбленьне веды сяброў, 
а таксама дапамаганьне ў здабыцьці веды. 

Вітаючы новую арганізацыю, выказваем пэўнасьць, 
што яна згуртуе ладны лік нашае інтэлігенцыі й пры- 
нясець карысьць як усяму нашаму грамадзтву, так і 
сваім сябром. 

Адрыс арганізацыі: гі Тіе Оуа! Нафпгу КА., Гоп4оп 
Е з. 


«ГОЛАС БЕЛАРУСОЎ» БОЛЬШ НЯ ВЫХОДЗІЦЬ 


Пасьля выданьня пяцёх нумараў орган беларускае 
групоўкі Шлезьвіг-Гольштайн «Голас Беларусоў» па- 
кінуў выходзіць у сувязі з паўстаньнем новага бела- 
рускага асяродку ў Маервіку, дзе будзе выдавацца 
тыднёвы часапіс заміж месячніка «Голасу Беларусоў». 


«ЛЕТАПІС» 


Пад гэтакім: назовам пачаў выходзіць у ІШ лезьвіг- 
Гольштайн беларускі часапіс. Ужо выйшла два ну- 
мары. Другі нумар прысьвечаны Палесьсю. 


15. И. 4“ 





АДВАЁЎВАЕМ ЛЯГЕРЫ 

Паводля загаду ангельскіх уладаў, на тэрыторыі цэ- 
лае зоны адбываюцца выбары новых камандантаў 
лягераў. 

3-га лютага вызначылі выбары і ў нашым лягеры 
Люізэнбэргу (ІЦлезьвіг-Гольштайн). Лягер наш мя- 
шаны, нач800 чалавек каля 300 Бсларусаў, колькі дзе- 
сяткоў Украінцаў і іншых. 

Цэлы лягер кіраваўся камісарычным камандантам. 
Беларусы, галоўна каталікі з Налібокаў, якіх у нае 
250 чалавек, ніякіх правоў ня мелі, бо пісаліся Яшчэ 
Палякамі й сзьдзілі па іх розныя «фоксы», як хацелі. 

Нс зважаючы на інтэрвэнцыю сваім часам Беларус- 
кага Камітэту ў УНРРА, Беларусаў ня вылучылі ў ва- 
собную групу або лягер, і ўсё заставалася пастарому 
аж дагэтуль. 

Але ўрваўся цярпец і нашым Беларусам. Калі ўлады 
не захацелі вылучаць Беларусаў у васобную групу Ў 
лягеры із сваім кіраўніцтвам, дык мы тады пастанг- 
вілі выставіць кандыдатуры Беларусаў на агульнага 
каманданта лягеру й на ягонага ЗЁступніка. 

На каманданта выставілі кандыдатуру сп. «Франь- 
ціцка Адамцэвіча з Налібокаў, а другога сп. Камін- 
скага Аляксандра. 

У часе галасаваньня, у якім узяло ўдзел 607; вырс- 
слага жыхарства лягеру, у тым блізу што ўсе Бела- 
русы, 609; усіх галасаў пала на беларускага кандыда- 
та сп. Адамцэвіча, які такім прадкам стаўся за хаман- 
данта лягеру. Разумеецца, абураныя польскія дзеячы 
спрабуюць “апратэставаць у мясцовым Дыпаксе віба- 
ры й не дапусьціць «беларусізацыі» нашага лягеру. 
Але Беларусы наважылі гэтым разам стварыць ізь 
Люізэнбэргу беларускі лягер і будуць дамагацца вы- 
сяленьня усіх сьлензакоў і «фоксаў» у польскія ля- 
геры. 

Першай справай новага камандзнта павінна быць 
Зьмена кіраўніка мясцовае школы й ператварэньне яе 
на школу для беларускіх дзегак. 

Перадшкольле ужо абсаджана Беларускамі. У май- 
строўнях шаўцы й краўцы -- таксама налібсцкія Бе- 
ларусы. Днямі, па зацьверджаньні каманданга Дыпа- 
ксам, пачнецца абсаджвачьн: Беларусамі лягернае 
адміністрацыі. Налібок. 

ІЗНОЎ ГУЗІК.. 

У лягеры "Тэль-Экэрнфіёрдзе надовечы адбыліся 
перавыбары старога каманданта. У лягеры 700 чала- 
век, але 300 зь іх Беларусы, а 150 Латышоў ды рэшта 
-- Палякі. 

Нажаль, сярод Беларусаў няма зусім інтэлігентаў, і 
адміністрацыю лягеру захапілі Палякі-фольксдойчы 
(«фоксы»), якія цяпер робяцца ура-польскімі патрыё- 
тамі. Вось як прыйшло да выбараў, дык агенты пана 
Гузіка -- каманданта лягеру абходзілі баракі й стра- 
шылі Беларусаў, што калі ня будуць галасаваць за 
Гузіка -- дык іх усіх пададуць, як савецкіх грамадзя- 
наў і выдадуць бальшавіком. Разумеецца, што пасьля 
гэткага абрабленьня выбіральнікаў камандантам за- 
стаўся ізноў Гузік, бо іншых кандыдатаў не знайшло- 
ся. Але Беларусы ўсе-ж выбары збайкатавалі, уважа- 
ючы, што яны -- асобная група, і дамагаюцца свайго 
асобнага каманданта групы. ' БК. 





АД ЗОННАГА КАМІТЭТУ 

Беларускі Камітэт на Амэрыканскую Зону перад ка- 
ляднымі сьвятамі зьвярнуўся быў зЗ заклікам да ўсіх 
лягераў і групаў свае зоны зьбіраць і перасылаць на- 
шаму Камітэту ахвяры на сьвяточныя падарункі для 
вязьняў і хворых, што лечацца ў санаторыях і шпі- 
талях. На заклік адгукнуліся толькі лягеры Віндыш- 
бэргердорф і Остэргофэн, дзе грамадзянства злажыла 
ахвяры, зь якіх Камітэт нарыхтаваў 27 пачак (З для 
вязьняў і 24 для хворых) і пераслаў іх зарэгістрава- 
ным у нашым Камітэце. Спадзяёмся, што ўсе іншыя 
лягеры й групы зробяць тое самае, хоць із спазьнень- 
нем, і зложаць сваю сьціплую ахвяру для нашых су- 
родзічаў, што ў бядзе. Ахвярадаўцам Камітэт гэтаю 
дарогаю складае шчырую падзяку. 

Беларускі Камітэт. 


ШУКАЮЦЬ... 


Кошт абвесткі -- па аднэй марцы за кажнае паасобнае 
слова. Аплата наперад. ' 


Маці Дуброўскую Аляксандру й сёстраў Люсю й Во- 





льгу -- Сяргей. Весткі на адміністрацыю .«Бацькаў- 
шчыны». 

атнашовага Лаўрына й братоў -- родзічы й знаёмыя 
ў Італіі. Весткі на адрыс адміністрацыі «Бацькаўш- 
чыны». 

Заблоцкую Вольгу зь дзіцем -- Арэшка Ал. Весткі 
на адміністрацыю «Бацькаўшчыны». 

Братоў Валодзю й Геню Філіповічаў -- Філіповіч 


Мікалай. Весткі на адрыс: МіКе ЁПіроуі, 41 “Хісереаа 
Ауес, Зоцсі Кіўег, Меў /сгзеу О5А. 

Гулевіча Ільлю зь Вялейскага павету, Вязанскае 
вол., сяла Палячычы, нар. 1927 г., вывез. Немцамі ў 
1944 г. -- бацькі. Весткі на адрыс: Могібеіт (Нап.), 
Сапр А. 281. РР АззетБІу Сепсег В.А.О.К. (Вегі. 2опе). 

Жыхароў г. Рагачэву і ваколічных сёлаў -- Краў- 
цоў Віктар Весткі на адрыс: М:. Кгаусіу “Уісгог, Сатр 
ўо В г9220о НогЫіпе Эіеагогё Гіпсоіаз Епаіапд. 


“Ысегабепіап Меўзрарег , Т8ве ЕасбегІапа“ 





Апбогізеё Бу Неафдаагесге ЕЁцгореаа Сопатапа Сіўі 
АНайз Ріуізіюа АРО 77, А.С. 383, т СЕС-АСбО. 
Афтіпізстгабол -- (135) О»сегроёев, МаБу., “Вісегиівепіав 


Р. Р. Сатр. 
Ргіасеё Бу: Н Іх 8: Маіег, Ріпгоійве, ВгуКзігабе 99. 


